



କୋଟିନ୍ ସିପ୍ ଯାତରେ ଆନ୍ତର୍ଜାତିକ ଜାହାଜ ମରାମତି ସୁବିଧାର ଭିତ୍ତିପ୍ରସ୍ତର ସ୍ଥାପନ କଲେ ନୀତିନ ଗଡକରୀ

- ଖର୍ଚ୍ଚ ହେବ 970 କୋଟି ଟଙ୍କା
- ମୁନ୍ନାରରେ ଜାତୀୟ ରାଜପଥ ପ୍ରକଳ୍ପ ପାଇଁ ମଧ୍ୟ ଭିତ୍ତିପ୍ରସ୍ତର ସ୍ଥାପନ

Posted On: 17 NOV 2017 4:35PM by PIB Bhubaneswar

କେନ୍ଦ୍ର ଜାହାଜ ଚଳାଚଳ, ସଡ଼କ ପରିବହନ, ରାଜମାର୍ଗ ଏବଂ ଜଳ ସମ୍ବଳ, ନଦୀ ବିକାଶ ଏବଂ ଗଙ୍ଗା ସଂରକ୍ଷଣ ମନ୍ତ୍ରୀ ନୀତିନ ଗଡକରୀ ଆଜି କୋଟିନ୍ ସିପ୍ ଯାତରେ ଆନ୍ତର୍ଜାତିକ ଜାହାଜ ମରାମତି କେନ୍ଦ୍ରର ଭିତ୍ତିପ୍ରସ୍ତର ସ୍ଥାପନ କରିଛନ୍ତି । କୋଟିନ୍ ପୋର୍ଟ ଟ୍ରଷ୍ଟ ପରିସରରେ 40 ଏକର ଜମିରେ 970 କୋଟି ଟଙ୍କା ଖର୍ଚ୍ଚରେ କୋଟିନ୍ ସିପ୍ ଯାତ ଲିମିଟେଡ୍ (CSL) ଏହି କେନ୍ଦ୍ର ପ୍ରତିଷ୍ଠା କରିବ । ଏହି ଅବସରରେ କେନ୍ଦ୍ରମନ୍ତ୍ରୀ ଶ୍ରୀ ଗଡକରୀ କହିଥିଲେ ଯେ, କୋଟିନ୍ ଆଗାମୀ ଦିନରେ ବିଶ୍ୱସ୍ତର ଜାହାଜ ମରାମତି କେନ୍ଦ୍ର ଭାବେ ମୁଣ୍ଡ ଟେକିବାକୁ ଯାଉଛି ।

ପ୍ରସ୍ତାବିତ ମରାମତି କେନ୍ଦ୍ରରେ ବଡ଼ ଏବଂ ଛୋଟ ଜାହାଜ ମରାମତିର ସୁବିଧା ରହିବ । ଏଠାରେ ଜାହାଜ ଲିଫ୍ଟ ସିଷ୍ଟମରେ 130 ମିଟର ଦୈର୍ଘ୍ୟ, 25 ମିଟର ଚଉଡ଼ାର ଜାହାଜକୁ ଉଠାଇବାର ସୁବିଧା ରହିବ । ଯାହାକି 6 ହଜାର ଟନ୍ ଓଜନ ଓ 6ଟି ଖାର୍ଚ୍ଚ କ୍ଷେତ୍ରର କ୍ଷମତା ବିଶିଷ୍ଟ । ବର୍ଷକୁ ଏଠାରେ 85 ଟି ଜାହାଜ ମରାମତି ହୋଇପାରିବ ଏବଂ ଭବିଷ୍ୟତରେ ଏହି ସଂଖ୍ୟାକୁ ଦୁଇ ଗୁଣ କରିବାକୁ ଚେଷ୍ଟା କରାଯିବ । ଏହି କେନ୍ଦ୍ର ଦ୍ୱାରା ବ୍ୟବସାୟିକ ଜାହାଜ ମରାମତି କ୍ଷେତ୍ରରେ ଭାରତର ବାଗିଦାରୀ ବଢ଼ିବା ସମ୍ପର୍କରେ ସୂଚନା ଦେଇ ଶ୍ରୀ ଗଡକରୀ କହିଲେ ଯେ, ଏହାଦ୍ୱାରା ପ୍ରତ୍ୟକ୍ଷ ଓ ପରୋକ୍ଷ ଭାବେ 6 ହଜାର ଲୋକଙ୍କୁ ନିଯୁକ୍ତି ମିଳିବ । ଏଥିସହ ପାଖାପାଖି ଅଞ୍ଚଳରେ ଛୋଟବଡ଼ ଉଦ୍ୟୋଗ ମଧ୍ୟ ଗଢ଼ି ଉଠିବ ଯାହାକି ଅଧିକ ନିଯୁକ୍ତି ସୁଯୋଗ ସୃଷ୍ଟି କରିବ ।

ଜାହାଜ ଚଳାଚଳ ମନ୍ତ୍ରାଳୟ ପକ୍ଷରୁ କୋଟିନରେ ଅନୁଷ୍ଠିତ ହେଉଥିବା ‘**Build The Ship - 2017**’ ସମ୍ମିଳନୀକୁ ମଧ୍ୟ କେନ୍ଦ୍ରମନ୍ତ୍ରୀ ଶ୍ରୀ ଗଡକରୀ ଉଦଘାଟନ କରିଛନ୍ତି । ଏହି ସମ୍ମିଳନୀରେ ବିଶେଷ କରି ଜାହାଜ ନିର୍ମାଣ, ଜାହାଜ ଡିଜାଇନ୍, ମରାମତି ଏବଂ ସାମୁଦ୍ରିକ ଶିଳ୍ପ ପ୍ରସଙ୍ଗରେ ଆଲୋଚନା ହେବ ।

ଏହି ଅବସରରେ ଶ୍ରୀ ଗଡକରୀ କହିଥିଲେ ଯେ, ସାମୁଦ୍ରିକ ଏବଂ ଜାହାଜ ନିର୍ମାଣ ଉତ୍କର୍ଷ କେନ୍ଦ୍ର (CEMS) ଏହି କ୍ଷେତ୍ରରେ ଏକ ଦକ୍ଷତା ବିକାଶ କେନ୍ଦ୍ର ଭାବେ ପରିଗଣିତ ହେବ । ବିଶାଖାପାଟଣା ଓ ମୁମ୍ବାଇଠାରେ ସିଲ୍‌ସମ୍‌ସର କ୍ୟାମ୍ପ୍ ରହିବ । ସାଗରମାଳା ଯୋଜନା ଅଧୀନରେ ସିମେନ୍ଟ କମ୍ପାନୀ ସହାୟତାରେ କେନ୍ଦ୍ର ଜାହାଜ ମନ୍ତ୍ରାଳୟ ପକ୍ଷରୁ ଏହି କେନ୍ଦ୍ର ପ୍ରତିଷ୍ଠା କରାଯାଉଛି । ସିଲ୍‌ସମ୍‌ସ୍ ବୈଷୟିକ ସହାୟତା ପ୍ରଦାନ କରିବା ସହ ଛାତ୍ରଛାତ୍ରୀମାନଙ୍କ ଦକ୍ଷତା ବିକାଶକୁ ଗୁରୁତ୍ୱ ଦେବ । ଘରୋଇ ବଜାରରେ ଜାହାଜ ନିର୍ମାଣ, କୌଶଳ, ପରିଚାଳନା, ମରାମତି ଆଦି କ୍ଷେତ୍ରରେ ଏହାର ମୁଖ୍ୟ ଭୂମିକା ରହିବ । ଏହା ଏକ ଆନ୍ତର୍ଜାତିକ ନୋଡାଲ ସେଣ୍ଟର ଭାବେ ପରିଚିତ ହେବ ଏବଂ ପଡ଼ୋଶୀ ଶ୍ରୀଲଙ୍କା, ବାଂଲାଦେଶ, ଆଇଲାଣ୍ଡ, ମାଲେସିଆ ଏବଂ ଇଣ୍ଡୋନେସିଆର ଛାତ୍ରମାନେ ଦକ୍ଷତା ବିକାଶର ସୁଯୋଗ ପାଇପାରିବେ । ଏହି ପଦକ୍ଷେପ ସାମୁଦ୍ରିକ କ୍ଷେତ୍ରରେ ମେକ୍ ଇନ ଇଣ୍ଡିଆ ଏବଂ ସ୍କିଲ୍ ଇଣ୍ଡିଆକୁ ଯୋଡ଼ିପାରିବ । ଶ୍ରୀ ଗଡକରୀ ଏହି ଅବସରରେ ଆଜି ସିଲ୍‌ସମ୍‌ସର ଲୋଗୋ ମଧ୍ୟ ଉଦ୍ଘାଟନ କରିଥିଲେ ।

ଆଜି CSL ଏବଂ HDPEL ମଧ୍ୟରେ ଏକ ବୁଝାମଣା ପତ୍ର ମଧ୍ୟ ସ୍ୱାକ୍ଷରିତ ହୋଇଥିଲା । ଏହାଦ୍ୱାରା ଏଚସିଏସ୍‌ଏଲ୍ ରେ ସିଏସ୍‌ଏଲ୍‌ର 74% ଏବଂ ଏଚଡିପିଇଏଲ୍‌ର 26% ଅଂଶଧନ ରହିବ । ଏହାଦ୍ୱାରା କୋଲକାତାର ଏଚଡିପିଏଲ୍ ଠାରେ ସିଏସ୍‌ଏଲ୍ ଜାହାଜ ନିର୍ମାଣ କାର୍ଯ୍ୟ ହାତକୁ ନେଇପାରିବ ।

ଶ୍ରୀ ଗଡକରୀ ଆଜି ମୁନ୍ନାର ଗସ୍ତରେ ଯାଇ ଜାତୀୟ ରାଜପଥ ନଂ-85ର ନବୀକରଣ ପାଇଁ ଭିତ୍ତି ପ୍ରସ୍ତର ସ୍ଥାପନ କରିଥିଲେ । 42 କିଲୋମିଟରର ଏହି ପ୍ରକଳ୍ପ ପାଇଁ ଖର୍ଚ୍ଚ ହେବ 380.76 କୋଟି ଟଙ୍କା ।

(Release ID: 1510335) Visitor Counter : 6

